

ΕΥΧΗ ΚΑΤΑ ΒΑΣΚΑΝΙΑΣ

Τοῦ Κυρίου δεηθῶμεν.

Δέσποτα Κύριε Ἰησοῦ Χριστὲ ὁ Θεὸς ἡμῶν, ὁ ἰατρὸς ψυχῶν τε καὶ σωμάτων, ὁ διὰ τῆς ἐνσάρκου οἰκονομίας καὶ τοῦ σταυρικοῦ θανάτου σου καταργήσας τὰ ἔργα τοῦ ἀρχεκάκου καὶ μισανθρόπου ἐχθροῦ ἡμῶν διαβόλου, Αὐτὸς ὡς φιλάνθρωπος καὶ ἐλεήμων ἀπάλλαξον καὶ τὸν δοῦλόν σου πάσης ἐπηρείας καὶ βλάβης προερχομένης ἐκ δαιμονικῆς βασκανίας καὶ φθόνου κακοσκόπου, διαλύων πᾶν διαβολικὸν ὕψωμα κατ' αὐτοῦ ἐπαιρόμενον καὶ εὐλόγησον τὴν περαιτέρω πορείαν τοῦ βίου αὐτοῦ ἐν εἰρήνῃ, ὑγιείᾳ καὶ πνευματικῇ προκοπῇ, ἵνα ταῖς πρεσβείαις τῆς Παναχράντου Σου Μητρὸς καὶ πάντων τῶν Αγίων, χαίρων καὶ ἀγαλλόμενος ἐργάζηται τὴν ἑαυτοῦ σωτηρίαν, δοξάζων τὸ Πανάγιον Ὄνομά σου, ἅμα τῷ ἀνάρχῳ σου Πατρὶ καὶ τῷ Παναγίῳ καὶ Ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

ΑΜΗΝ